

ID-DIELJA

Ta' DUN FRANS CAMILLERI

Inhobbok, dielja bnina,
kull darba li narak thaddar u tilbes
u tqassam ferhana
l-egħnieqed imdendlin tal-gheneb helu
li jiehu kulhadd minnek.

Int bħal omm twajba...
ghax x'hin jehdulek il-frott tieghek kollu
imbagħad bl-imqass taż-żabra
iqaċċtu minnek id-dirghajn hanina
u jitilquk hekk waħdek,
bħalkieku ma jafukx,
int ma żżommx f'qalbek;
u terġa', ftit xhur wara,
thaddar u tfawwar minn ġol-vini tieghek
id-demm li jimla l-gheneb biex troddhomlna
isbaħ u itjeb.

Inhobbok, dielja twajba, ghax għallimtni
ninsa malajr id-deni li għamluli
dawk li raw minni l-ġid
u xeħtu t-tajn għal wiċċi u qasqsu fuqi
bla ma qatt fhimt għaliex.
Bħalek imxejt x'hin kont sa naqta' qalbi
fit-triq ta' l-ideal li qbadt minn dejjem,
fil-wegħda ta' tfuliti
li nwettaq bla waqfien egħmil ta' hniena.

Il-bniedem għaqli jaqra ż-żewġ kotba:
Il-ktieb u l-ħajja nfisha.

“Is-sens komuni” mhux daqshekk komuni.

Hieni hu dak il-bniedem li ma jixtieq xejn.